

گوجرانوالہ چیمبر آف کامرس اینڈ انڈسٹری میں ”مریم کی دستک“ ایپ کے حوالے سے سیمینار کا انعقاد کیا گیا جبکہ سیمینار کی صدارت قائم مقام صدر چوہدری محمد یوسف نے کی، مریم کی دستک ایپ کی ٹیم ڈائریکٹر رسول کھوکھر، سیدہ قرآن العین جعفری مینجر بی ایف سی گوجرانوالہ، علیشا احمد پروگرام آفیسر، ضیاء اسٹنٹ پروگرام آفیسر شامل تھے۔ ڈائریکٹر رسول کھوکھر نے مریم کی دستک ایپ کے متعلق بریفنگ دیتے ہوئے کہا کہ مریم کی دستک ایپ کا مقصد شہریوں ان کی دہلیز پر سہولیات بہم پہنچانا ہے۔ شہری وہ تمام سہولیات جن کیلئے انہیں سرکاری دفاتر کے چکر لگانے پڑتے ہیں مریم کی دستک ہیلپ لائن پر کال کریں ہمارا نمائندہ آپ کے گھر پر آئے گا اور مطلوبہ معلومات و دستاویزات لیکراہم سرکاری سروسز کی فراہمی انکی دہلیز پر مہیا کی جائے گی۔ ان سہولیات میں ای سٹیپ، میرج سٹوفکیٹ، پیدائش سٹوفکیٹ، دیتھ سٹوفکیٹ، پولیس کریکٹر سٹوفکیٹ، کرائم کی رپورٹ، ایف آئی آر کی کاپی، ڈوپلیکیٹ لائسنس، لرنر لائسنس، انٹرنیشنل ڈروائیونگ لائسنس، سیف سٹی چلان، ڈومیسائل، این اوسی، موٹر گاڑی کی رجسٹریشن و دیگر کاروبار پر مبنی سروسز کا حصول مریم کی دستک کے ساتھ انتہائی آسان کر دیا گیا ہے۔ ضرورت اس امر کی ہے کہ شہری مریم کی دستک ایپ کے ذریعے وہ تمام سرکاری سروسز بلا تاخیر اپنی دہلیز پر حاصل کریں۔

قائم مقام صدر چوہدری محمد یوسف نے چیف منسٹر پنجاب مریم نواز کے ویژن کی تعریف کرتے ہوئے کہا کہ بلاشبہ مریم کی دستک ایپ سے شہریوں کو جو سہولیات بہم پہنچائی جا رہی ہے انتہائی قابل تعریف ہیں۔ انہوں نے کہا کہ مریم کی دستک ایپ کی ایک تو زیادہ سے زیادہ تشہیر بہت ضروری ہے تاکہ لوگ اس سہولت کے متعلق مکمل آگاہی حاصل کر سکیں۔ انہوں نے مزید کہا کہ اگر ایپ کو سکول اور کالج سطح پر آگاہی پروگرام منعقد کئے جائیں تو میرے خیال میں اس کے مثبت نتائج برآمد ہونگے۔ انہوں نے یقین دلایا کہ گوجرانوالہ چیمبر اپنے اراکین کی آگاہی میں اس طرح کے مزید سیمینارز اور ورکشاپس بھی منعقد کریگا اور اپنے ممبران تک بروشرز کی تقسیم کو بھی یقینی بنا کرے گا۔